

មេរៀនទី៣: សារធារណរដ្ឋខ្មែរ(១៩៧០-១៩៧៥)

សំណួរសម្រាប់

១.តើវិស័យសេដ្ឋកិច្ចប្រទេសកម្ពុជាចាប់ពីឆ្នាំ១៩៦៣-១៩៧០ មានការរីកចម្រើនដែររឺទេ? ព្រោះអ្វី?

ចម្លើយ:មិនមានការរីកចម្រើននោះទេ។ព្រោះក្រោយពេលដែលផ្តាច់ជំនួយពីសហរដ្ឋអាមេរិកសង្គមបានជួបវិបត្តិជាច្រើន។ធានាគារឯកជនមួយចំនួនបានត្រូវបិទទ្វារ។ដើម្បីដោះស្រាយបញ្ហាសម្តេចសីហនុបានធ្វើតួបនីយកម្មវិស័យអាហារធានីហាវណាដើម្បីស្តារផ្នែកសេដ្ឋកិច្ចជាមួយគ្នានេះចលនាកុំម្មុយនីស្តក៏បានរីករាលដាលក្នុងសង្គមដែរ។

២.-តើចាប់ពីឆ្នាំ១៩៦៧-១៩៦៨សេដ្ឋកិច្ចប្រទេសកម្ពុជាមានលក្ខណៈដូចម្តេច?

-ចូរប្រាប់ពីស្ថានភាពសេដ្ឋកិច្ចកម្ពុជាមុនថ្ងៃទី១៨ខែមីនាឆ្នាំ១៩៧០។

ចម្លើយ:សេដ្ឋកិច្ចរបស់ប្រទេសកម្ពុជាពុំមានការរីកចម្រើនទេព្រោះ៖

- មានដំណើររាំងស្ងួត
- ប្រាក់ចំណូលមួយភាគធំបានមកពីការរត់ពន្ធ
- ការគ្រប់គ្រងផ្នែកឧស្សាហកម្មមិនបានល្អ
- ចំណាយខ្វះតុល្យភាព។បញ្ហា
- កសិកម្មជួបវិបត្តិប្រព័ន្ធធារាសាស្ត្រគ្មានប្រសិទ្ធភាពនាំឱ្យទិន្នផលទទួលបានទាប។

៣.ចូរប្រាប់ពីមូលហេតុនាំឱ្យមានរដ្ឋប្រហារថ្ងៃទី១៨ ខែមីនា ឆ្នាំ១៩៧០។

+ហេតុអ្វីបានជាកើតមានរដ្ឋប្រហារឆ្នាំ១៩៧០?

+តើមូលហេតុអ្វីបានជាមានរដ្ឋប្រហារទម្លាក់សម្តេច នរោត្តម សីហនុ?

ចម្លើយ: ហេតុដែលនាំឱ្យមានរដ្ឋប្រហារឆ្នាំ ១៩៧០៖

មុនរដ្ឋប្រហារប្រទេសកម្ពុជា បានជួបវិបត្តិសង្គម សេដ្ឋកិច្ច នយោបាយ យ៉ាងធ្ងន់ធ្ងរដែលមិនអាចដោះស្រាយបាន ដូចជា៖

+វិបត្តិសេដ្ឋកិច្ច និងហិរញ្ញវត្ថុ៖សេដ្ឋកិច្ចជាតិធ្លាក់ចុះយ៉ាងខ្លាំងងើបលែងរួច ដោយសារ៖

- ការធ្វើតួបនីយកម្មបានធ្វើឱ្យធនធានឯកជន ក្រុមហ៊ុនឯកជនត្រូវបានបិទទ្វារ ប្រជាជនឥតការងារធ្វើ
 - រដ្ឋបាត់បង់ប្រាក់ចំណូល ដោយសារតែទំនិញគេចពន្ធ អំពើពុករលួយ
- ការបដិសេធជំនួយពីសហរដ្ឋអាមេរិក
- ការចំណាយ និងចំណូលខ្វះតុល្យភាព
 - ទំនិញឡើងថ្លៃ អតិផរណាក្រដាសប្រាក់

• ការដឹកជញ្ជូនត្រូវរាំងស្ងួត៖

+វិបត្តិសង្គម

• ការបែកបាក់សាមគ្គីជាតិ ទៅតាមមនោគមវិជ្ជាដែលសាបព្រួសដោយអ្នកនយោបាយ(ខ្មែរក្រហម ខ្មែរខៀវ ខ្មែរស)

• សង្គមជួបនូវអំពើពុករលួយ បក្ខពួកនិយម អនាធិបតេយ្យ អយុត្តិធម៌ ចោរកម្ម

• ប្រជាជនរស់នៅតាមព្រំដែនកម្ពុជា-វៀតណាម រងនូវការទម្លាក់គ្រាប់បែក

• ភាពចលាចល បាតុកម្ម កុហកម្ម ប្រឆាំង និងវត្តមានប្រជាជន

និងកងទ័ពវៀតណាមកាន់តែច្រើនឡើងលើទឹកដីកម្ពុជា

+វិបត្តិនយោបាយ ឥទ្ធិពលនៃសង្គ្រាមត្រជាក់បានបណ្តាលឲ្យ ៖

• កម្ពុជាអនុវត្តន៍នយោបាយអព្យាក្រឹតមិនចំទិសដៅនិងលូកដៃចូលក្នុងសង្គ្រាមវៀតណាម

• អ្នកនយោបាយខ្មែរបែកបាក់សាមគ្គីជាតិ

• អ្នកនយោបាយខ្លះទៀតរៀបចំផែនការក្បត់សម្តែង នរោត្តម

សីហនុមានការផ្លាស់ប្តូររាជរដ្ឋាភិបាលញឹកញាប់

• ខ្មែរក្រហម ពង្រឹងកម្លាំងនៅ ភូមិភាគឦសាន ឧត្តរ ពាយ័ព្យ ហើយវាយប្រហារលើសង្គមរាស្ត្រនិយម ព្រមទាំងគ្រប់គ្រងទឹកដីបានមួយចំនួន

• រដ្ឋាភិបាលមិនអាចទប់ស្កាត់ការបោះបោរបស់ប្រជាជនប្រឆាំងនឹងវត្តមាន ប្រជាជន

និងកងទ័ពវៀតណាម កាន់តែច្រើនឡើងនៅលើដីកម្ពុជា

៤.ចូរវិភាគពីរដ្ឋប្រហារថ្ងៃទី១៨ ខែមីនា ឆ្នាំ១៩៧០។

+តើបុព្វហេតុអ្វីខ្លះដែលនាំឱ្យមានការផ្លាស់ប្តូរមេដឹកនាំនៅឆ្នាំ១៩៧០?

+សេដ្ឋកិច្ច៖

-បាត់ប្រាក់ចំណូលបណ្តាលមកពីការគេចពន្ធនិងការលក់ស្រូវឱ្យពួកយៀកកុង

-ការគ្រប់គ្រងឧស្សាហកម្មរដ្ឋមិនបានល្អ

-ការចំណាយខ្វះគុណភាព

-បញ្ហាកសិកម្មជួបនឹងវិបត្តិ ប្រព័ន្ធធារាសាស្ត្រគ្មានប្រសិទ្ធភាព ទិន្នផលកសិកម្មទាប។

-ដើម្បីគេចពីសង្គ្រាមវៀតណាមឆ្នាំ១៩៦៣ សម្តេចនរោត្តម សីហនុ

បានបដិសេដជំនួយពីអាមេរិកកងជំនួយពីចិនពុំអាចស្តារស្ថានភាពចុះខ្សោយនៃកងទ័ពបានទេ។

+នយោបាយ៖

-ព្រះអង្គប្រកាន់នូវនយោបាយអព្យាក្រឹតលំអៀងទៅរកកុម្មុយនីស្ត

-នៅចុងឆ្នាំ១៩៦៩មន្ត្រីអភិរក្សនិយមជាន់ខ្ពស់មួយចំនួនជាពិសេសទ្រង់ស៊ីសុវត្ថិ សិរីមតៈ

បានចាប់ផ្តើមធ្វើផែនការក្បត់សម្តែង នរោត្តម សីហនុ

-នៅឆ្នាំ១៩៦៩ កងខេមរភូមិន្ទរងការវាយប្រហារពីចលនាបះបោរបស់ក្រុមកុម្មុយនីស្ត
ហើយប្រជាជនបានបង្កើនពីវត្តមានវៀតណាម

-នៅថ្ងៃទី២៣ខែតុលាឆ្នាំ១៩៦៩ ព្រះអង្គម្ចាស់ សិរីមតៈ បានកាន់តំណែងនូវសលោកលន់ នល់
+សង្គមកម្ពុជា និងវត្តមានវៀតណាម៖

-សង្គ្រាមស៊ីវិលចាប់កើតឡើងនៅឆ្នាំ១៩៧៧

-អំពើពុករលួយ បក្សពួកនិយម ក្រុមអ្នកមានជិះជាន់អ្នកក្រីក្រ

-សង្គមកម្ពុជាចែកជា៣ក្រុមផ្សេងៗគ្នាគឺ ក្រុមធ្វេងនិយម ក្រុមនិយមកណ្តាល និងស្តាំនិយម។

-នៅដើមឆ្នាំ១៩៧០ កងកម្លាំងខ្មែរក្រហម បានបង្កអសន្តិសុខ និងកាន់កាប់ទឹកដីស្មើ១/៥
លើទឹកដីកម្ពុជាទាំងមូល

-ថ្ងៃទី៨-៩ខែមីនាឆ្នាំ១៩៧០មានបាតុកម្មប្រឆាំងវៀតណាមខាងជើងនិងវៀតកុងដែលបំផុតដោយ
កងទ័ពនៅខេត្តស្វាយរៀង

-ថ្ងៃទី១១១២ខែមីនាឆ្នាំ១៩៧០មានកុប្បកម្មវាយកម្ទេចបំផ្លាញអគារស្ថានទូតវៀតណាមខាងជើងនិង
ការិយាល័យរណសិរ្សសេរីភាពជាតិវៀតណាមខាងត្បូងនៅក្រុងភ្នំពេញ។

-វត្តមានកងទ័ពវៀតកុងនិងវៀតណាមខាងជើងនៅកម្ពុជាកើនឡើងពី៤០០០០នាក់ កើនដល់
៨០០០០នាក់។

៥.តើរដ្ឋប្រហារនេះ(១៨ មីនា ១៩៧០) បាននាំមកអ្វីខ្លះសម្រាប់ប្រទេសកម្ពុជា?

+តើរដ្ឋប្រហារថ្ងៃទី១៨ ខែមីនាឆ្នាំ១៩៧០ នេះផ្តល់ផលវិបាកដូចម្តេច?

ចម្លើយ៖រដ្ឋប្រហារពុំបាននាំប្រទេសកម្ពុជាទៅរកដំណោះស្រាយ និងភាពចម្រុងចម្រើននោះទេ មាន តែនាំមកនូវសង្គ្រាមស៊ីវិល
ការបាត់បង់ខូចខាត និងវិនាសកម្មដូចជា៖

+ខាងសង្គម៖

- ការបែកបាក់សាមគ្គីជាតិ
- បាតុកម្ម កូដកម្ម កុប្បកម្មដែលបង្កនូវការច្របូកច្របល់ភាពអនាធិបតេយ្យ ទូទាំងប្រទេស
- ប្រជាជនរងទុក្ខវេទនា ព្រាត់ប្រាស់គ្រួសារ ផ្ទះសម្បែង រងគ្រោះទុរ្ភិក្សប្រជាជនរស់ដោយប្រឈមមុខ
នឹងមនោគមវិជ្ជានៃសង្គ្រាមត្រជាក់ សឹកសង្គ្រាម ការទម្លាក់គ្រាប់បែកពីសហរដ្ឋអាមេរិក
- ប្រជាជនមួយចំនួនរត់ចូលក្នុងព្រៃតាមការអំពាវនាវរបស់សម្តេច នរោត្តម សីហនុ
ឯខ្លះទៀតភៀសខ្លួនមកកាន់ទីក្រុងភ្នំពេញ រស់នៅដោយកង្វះអាហារ បាត់បង់ការងារ...

+ខាងសេដ្ឋកិច្ច៖រដ្ឋប្រហារធ្វើឲ្យសេដ្ឋកិច្ចកម្ពុជាជាប់តាំងដោយ៖

- ដីស្រែចម្ការទំនេរទុកទំនេរចោល ទិន្នផលធ្លាក់ចុះ
- រោងចក្រសហគ្រាសត្រូវបិទ
- ទំនិញឡើងថ្លៃ អតិផរណា

+ខាងនយោបាយ៖

- កម្ពុជាបាត់បង់កេរ្តិ៍ឈ្មោះ កិត្តិយសលើឆាកអន្តរជាតិ
- អស្ថិរភាពខាងនយោបាយធ្វើឲ្យប្រជាជនបាត់បង់ជំនឿលើអ្នកដឹកនាំ
- កម្ពុជាបាត់បង់ឯករាជ្យ អធិបតេយ្យ បូរណភាពទឹកដី
- មានការផ្លាស់ប្តូររបបនយោបាយ
- ជាការបើកផ្លូវឲ្យខ្មែរក្រហមឡើងកាន់អំណាច ដែលនាំឲ្យកម្ពុជាទៅរកការសម្លាប់ រដ្ឋាភិបាលក្នុងរបបប្រល័យពូជសាសន៍ ។

៦.តើរដ្ឋប្រហារថ្ងៃទី១៨មីនាឆ្នាំ១៩៧០ប្រព្រឹត្តិទៅដូចម្តេច?

ចម្លើយ: សកម្មភាពរដ្ឋប្រហារថ្ងៃទី១៨មីនាឆ្នាំ១៩៧០ប្រព្រឹត្តិទៅដោយស្ងៀមស្ងាត់បំផុត។ គេរក្សាទុករដ្ឋសភាដើម្បីពង្រឹងអំណាច។ បន្ទាប់មកគេបានកោះប្រជុំអនុម័តបោះឆ្នោតគាំទ្រ៨៦សំឡេងក្នុងចំណោម ៨៩ដកសេចក្តីទុកចិត្តពីសម្តេចសីហនុ។

៧.ហេតុអ្វីបានជាគេចាត់ទុកការបោះឆ្នោតសថ្ងៃទី១៨ ខែមីនា ឆ្នាំ១៩៧០ ជាការធ្វើរដ្ឋប្រហារទម្លាក់នរោត្តមសីហនុ?

ចម្លើយ: បានជាគេចាត់ទុកការបោះឆ្នោតសថ្ងៃទី១៨ខែមីនាឆ្នាំ១៩៧០ជាការធ្វើរដ្ឋប្រហារទម្លាក់សម្តេចនរោត្តមសីហនុព្រោះ៖

- + ផ្អែកទៅលើការប្រឆាំងដាច់ខាតរបស់ឥស្សរជនពីររូប។
- + លន់នល់ប្រើរដ្ឋសភាដោយយោងតាមមាត្រាទី២២នៃរដ្ឋធម្មនុញ្ញ
- + សម្តេចនរោត្តមសីហនុបានប្រើអំណាចខ្លួនលើកស្ទួយនយោបាយអព្យាក្រឹតក្នុងសម្ព័ន្ធភាពបរទេសដែលតែងលំអៀងទៅខាងកុម្មុយនីស្ត
- + លន់ នល់និង សិរិមតៈ លំអៀងទៅរកខាងសេរី
- + ប្តូររចនាសម្ព័ន្ធពីរបបរាជានិយម ទៅជាសាធារណរដ្ឋជាលើកដំបូង
- + កាត់ទោសដកសញ្ជាតិនិងប្រហារជីវិតសម្តេចនរោត្តមសីហនុ
- + ចំណែកនៅក្នុងព្រៃសម្តេចបានទៀងទាត់ក្នុងដកចេញពីកម្ពុជាបាននៅឆ្នាំ១៩៧៣ដោយជោគជ័យ។ប៉ុន្តែសម្តេចនិងលន់នល់បានប្រកាសមិច្ឆេទចាត់។
- + បាតុកម្មទម្លាក់សម្តេចនរោត្តមសីហនុបានកើតឡើងបន្ទាប់ពីបាតុកម្មហិង្សាប្រឆាំងទ្វតយួនខាងជើងនិងទ្វតរៀតក្នុងជាច្រើនលើក។
- + ១១-មីនា-១៩៧០ជាការផ្ទុះកំហឹងរបស់ប្រជាជនដែលឈឺចាប់។
- + ព្រះអង្គបង្កើតរណសិស្សប្រមូលជាតិ(F.U.N.K)នៅថ្ងៃទី២៣ខែមីនាឆ្នាំ១៩៧០។

៨.តើវិបត្តិផ្ទៃក្នុងបណ្តាលមកពីមូលហេតុអ្វីខ្លះ?

ចម្លើយ៖

-មន្ត្រីអភិរក្សនិយមជាន់ខ្ពស់មួយចំនួនបានយុបយិតគ្នាក្បត់នឹង សម្តេច សីហនុ។ មានដូចជា ទ្រង់ ស៊ីសុវត្ថិសិរីមតៈ និង លោក លន់ នល់។

-ការទាត់ចោលជំនួយរបស់សហរដ្ឋអាមេរិក។

-អំពើពុករលួយក្នុងសង្គមសកម្មភាពនៃការជួញដូរអាវុធបានកើនឡើង។

៩.តើសហរដ្ឋអាមេរិកបានប្រើលេសអ្វីដើម្បីទម្លាក់គ្រាប់បែកមកលើប្រទេសកម្ពុជា?

ចម្លើយ៖សហរដ្ឋអាមេរិកបានយកលេសថាបារម្មណ៍ខ្លាចកម្ពុជាធ្លាក់ក្នុងរបបកុម្មុយនីស្តនិងជាជម្រករបស់ពួកវៀតកុង។

១០.តើស្ថានភាពសង្គមសម័យសាធារណរដ្ឋមានលក្ខណៈដូចម្តេច?

ចម្លើយ៖

❖ កម្ពុជារងនូវការវាយប្រហារ

- ការវាយប្រហាររបស់សហរដ្ឋអាមេរិក

ចាប់ពីឆ្នាំ១៩៦៩ ទឹកដីកម្ពុជាតែងរងការទម្លាក់គ្រាប់បែកពីសំណាក់សហរដ្ឋអាមេរិក និងកាន់តែធ្ងន់ធ្ងរនៅឆ្នាំ១៩៧៣។

- ការវាយប្រហាររបស់ខ្មែរក្រហម

ចាប់ពីឆ្នាំ១៩៧០ ពួកខ្មែរក្រហមបានបង្កអសន្តិសុខ និងកាន់កាប់តំបន់ជនបទ និងទីប្រជុំជនតូចៗនៅពាសពេញផ្ទៃប្រទេស។

ចាប់ពីឆ្នាំ១៩៧២ ពួកខ្មែរក្រហមបានចាប់ផ្តើមផ្តោតទៅលើទីប្រជុំជនធំៗ ដោយបាញ់ផ្លោងចូលភ្នំពេញ និងកម្ទេចស្ថានជ្រោយចង្វារ...។

❖ ស្ថានភាពប្រជាពលរដ្ឋ

ការទម្លាក់គ្រាប់បែក ការបាញ់ផ្លោង ការបាញ់រះ ការបាញ់ផ្គុំរវាងភាគីដង្ហោ៖កម្ពុជាបានធ្វើឱ្យប្រជាជននាំគ្នារៀសខ្លួនមករស់នៅទីរួមខេត្ត និងទីក្រុងភ្នំពេញ។

ក្នុងអំឡុងសង្គ្រាម៥ឆ្នាំ ក្រុងភ្នំពេញដូចជាបន្ទាយមួយដែលត្រូវខ្មាំងឡោមព័ទ្ធ និងបានជួបនូវ៖

- កំណើនប្រជាជនហួសប្រមាណ ព្រោះប្រជាជន១/៣ រៀសខ្លួនមកកាន់ទីក្រុង
- ប្រជាជនរងទុក្ខលំបាកវេទនា និងកំសត់ទុរគត ព្រោះខ្វះស្បៀង ម្ហូបអាហារឡើងថ្លៃហួសប្រមាណ.

- អ្នកស្រែចម្ការដែលឃ្លាតពីភូមិស្រុកបាត់បង់មុខរបរ គ្មានការងារធ្វើ ព្រាត់ប្រាសគ្រួសារ...
- សង្គ្រាមបានបន្សល់នូវស្ត្រីមេម៉ាយ ក្មេងកំព្រា អ្នកមានជំងឺ អ្នករងគ្រោះ ជនពិការជាច្រើនសែននាក់។

១១.តើស្ថានភាពនយោបាយក្នុងអំណាចរបស់លោកលន់ នល់មានលក្ខណៈដូចម្តេច?

ចម្លើយ:ស្ថានភាពនយោបាយក្នុងអំណាចរបស់លោកលន់ នល់ មានសភាពមិនរឹងមាំទេ។ ក្នុងឱកាសដែលមេដឹកនាំទន់ខ្សោយឥស្សរជននយោបាយសំខាន់នៅក្នុងក្រុងភ្នំពេញបានរលំតែគិតពីបង្កើតបក្សពួក ជាពិសេស លន់ ណន់ ប្អូនប្រុសរបស់លន់ នល់។

១២.ហេតុអ្វីបានជាលេចឡើងនូវរបបសាធារណរដ្ឋខ្មែរ(១៩៧០-១៩៧៥)?

- ❖ សង្គ្រាមត្រជាក់មនោគមន៍វិជ្ជាទាំងពីរគឺសេរីនិងកុម្មុយនីស្តអូសទាញកម្ពុជាធ្លាក់ក្នុងសង្គ្រាម
- ❖ វិបត្តិសង្គមអំពើពុករលួយ បក្សពួកនិយម ល្បែងស៊ីសង
- ❖ វិបត្តិសេដ្ឋកិច្ចដួលរលំរោងចក្រ សហគ្រាសរដ្ឋបណ្តាលមកពីពុករលួយ បក្សពួកស៊ីសង
- ❖ វិបត្តិនយោបាយនយោបាយអព្យាក្រឹតមិនចំទិសបណ្តាលមកពីមនោគមន៍វិជ្ជាទាំង២ និងអ្នកដឹកនាំខ្មែរលោកអំណាច
- ❖ វត្តមានជនជាតិបរទេសពួកយួនយៀកមិញ យៀកក្នុងបានចូលមករស់នៅកម្ពុជាកាន់តែច្រើន ជាពិសេសយួនបានចូលមកនៅគ្រប់ខេត្តទើបលន់នល់និងសិរីមតៈបង្ខំចិត្តធ្វើរបបហានិភ័យ ព្រះបាទសីហនុព័ត៌មានណែនាំនៅថ្ងៃទី១៨ មីនា ១៩៧០។

១៣.តើមូលហេតុអ្វីដែលធ្វើឱ្យរបបសាធារណរដ្ឋខ្មែរដួលរលំ(១៩៧០-១៩៧៥)?

+ចូរពណ៌នាពីកត្តាសំខាន់ៗដែលធ្វើឱ្យរបបសាធារណរដ្ឋខ្មែរ(១៩៧០-១៩៧៥)ដួលរលំ។

ចម្លើយ:មូលហេតុដែលធ្វើឱ្យរបបសាធារណរដ្ឋខ្មែរដួលរលំ:

- ប្រជាជនតំបន់រំដោះ និងក្រុងភ្នំពេញនឿយណាយនឹងរបបសាធារណរដ្ឋខ្មែរដែលប្រកបដោយអំពើពុករលួយ និងពោរពេញដោយភាពអាប័អួរ
- ប្រជាជនភៀសសឹកមកកាន់ទីក្រុងភ្នំពេញដែលកើនប្រមាណពីរលាននាក់រស់នៅដោយបាត់បង់ការងារ ខ្វះស្បៀងអាហារ...
- ទំនិញឡើងថ្លៃ
- ការដឹកជញ្ជូនស្បៀងនិងគ្រាប់រំសេវរបស់សហរដ្ឋអាមេរិកមកឧបត្ថម្ភប្រជាជនក្រុងភ្នំពេញនិងរបបលន់ នល់ ត្រូវខ្មែរក្រហមកាត់ផ្តាច់ទាំងស្រុង
- នៅដើមខែមីនា ឆ្នាំ១៩៧៥ លោកលន់ នល់ បានភៀសខ្លួនតាមយន្តហោះចេញពីកម្ពុជា និងទៅរស់នៅសហរដ្ឋអាមេរិក

- ពួកខ្មែរក្រហមបានធ្វើការរឹតបន្តឹងការឡោមព័ទ្ធទីក្រុងភ្នំពេញ ពិសេសការនាំស្បៀងចូល

- ការចរចារវាងរដ្ឋាភិបាលសាធារណរដ្ឋខ្មែរនិងរណសិរ្សប្រមូលជាតិខ្មែរដឹកនាំដោយសម្តេចនរោត្តម សីហនុពុំទទួលបានលទ្ធផលអ្វីសោះ។

១៤. ចូរប្រាប់ពីមូលហេតុដែលធ្វើឲ្យសង្គ្រាមស៊ីវិលផ្ទុះ ឡើងពីឆ្នាំ ១៩៧០-១៩៧៥។

+ ចូរពន្យល់ពីមូលហេតុដែលនាំឱ្យកម្ពុជាធ្លាក់ចូលក្នុងភ្លើងសង្គ្រាមឆ្នាំ១៩៧០។

ចម្លើយ: មូលហេតុដែលធ្វើឲ្យសង្គ្រាមស៊ីវិលផ្ទុះ ឡើងពីឆ្នាំ ១៩៧០-១៩៧៥ ៖

• ដោយសារឥទ្ធិពលសង្គ្រាមត្រជាក់ (១៩៤៧-១៩៩១) គឺជាការប្រជែងឥទ្ធិពលគ្នារវាងអាមេរិកនិងសហភាពសូវៀត

- ការអនុវត្តនយោបាយអព្យាក្រឹតរបស់ សម្តេចនរោត្តម សីហនុ(១៩៥៥-១៩៧០) មិនចំទិសដៅ
- រដ្ឋប្រហារទម្លាក់សម្តេចនរោត្តម សីហនុ (១៨មីនា១៩៧០)
- អំពើពុករលួយ បក្សពួកនិយម បាតុកម្ម កុប្បកម្មពេញផ្ទៃប្រទេស
- មន្ត្រីរបស់សម្តេច នរោត្តម សីហនុ ក្បត់និងព្រះអង្គ
- ការជ្រៀតជ្រែករបស់វៀតណាម ចិន សហរដ្ឋអាមេរិក ក្នុងនយោបាយខ្មែរ
- ការបង្កើត រណសិរ្សប្រមូលជាតិកម្ពុជា របស់សម្តេចនរោត្តម សីហនុ ។

ការគាំទ្ររបស់អាមេរិកចំពោះរដ្ឋាភិបាលសាធារណរដ្ឋខ្មែរដឹកនាំដោយ លន់ នល់
ការគាំទ្ររបស់ចិនចំពោះរណសិរ្សរបស់សម្តេចសីហនុ និងក្រុមខ្មែរក្រហម...។

១៥. តើក្នុងរយៈពេលសង្គ្រាម៥ឆ្នាំ(១៩៧០-១៩៧៥)នេះប្រទេសកម្ពុជាបានជួបប្រទះបញ្ហាអ្វីខ្លះ?

+ តើសង្គ្រាមស៊ីវិលពីឆ្នាំ១៩៧០-១៩៧៥មានផលវិបាកអ្វីខ្លះសម្រាប់កម្ពុជា?

+ តើសង្គ្រាមនៅកម្ពុជាក្នុងឆ្នាំ១៩៧០-១៩៧៥និងឆ្នាំ១៩៧៩-១៩៩៨និងរបបប្រល័យពូជសាសន៍កម្ពុជាប្រជាធិបតេយ្យ(១៩៧៥-១៩៧៩)មានផលវិបាកអ្វីខ្លះសម្រាប់កម្ពុជា?

ចម្លើយ: សង្គ្រាមស៊ីវិលឆាប់នេះអស់រយៈពេល៥ឆ្នាំ(១៩៧០-១៩៧៥) ដែលបង្កនូវការខូចខាត និងផលវិបាកដូចតទៅ៖

+សង្គម

- សង្គ្រាមបានសម្លាប់ប្រជាជនកម្ពុជាជាងមួយលាននាក់
- បន្ទុកនៅស្ត្រីមេម៉ាយ ក្មេងកំព្រា ចាស់ជរាគ្មានទីពឹង

- ប្រជាជនភៀសខ្លួនពីជនបទចូលទីក្រុង រស់ដោយខ្វះស្បៀង ជួបភាពអនាធិបតេយ្យ អំពើហិង្សា ចោរកម្ម...
- អំពើស្លាប់រឺកដុះដាលដល់វិស័យសិក្សាធិការ
- បំបាត់សិទ្ធិសេរីភាព
- បំផ្លាញធនធានមនុស្ស គ្រឹះស្ថានសិក្សា វត្តអារាម មន្ទីរពេទ្យ...។

+សេដ្ឋកិច្ច

- ដីស្រែចម្ការត្រូវបោះបង់ចោល ព្រមទាំងក្លាយទៅជាចម្ការមីន និងរណ្តៅគ្រាប់ ២៥២
- រោងចក្រឧស្សាហកម្ម៧៥ភាគរយ ត្រូវបំផ្លិចបំផ្លាញ
- ចម្ការកៅស៊ូត្រូវបាត់បង់ វិស័យពាណិជ្ជកម្មត្រូវរាំងស្ទះ
- ផ្លូវថ្នល់ និងស្ពានពី៧០ភាគរយ ទៅ៨០ភាគរយត្រូវអន្តរាយ។
- អតិផរណា ទំនិញលើថ្លៃ
- បាត់បង់ធនធាននិងអ្នកវិនិយោគមិនហ៊ានចូលដាក់ទុន
- សេដ្ឋកិច្ចធ្លាក់ចុះ...។

+នយោបាយ

- កម្ពុជាបាត់បង់កេរ្តិ៍កិត្តិយសលើឆាកអន្តរជាតិ
- កម្ពុជាជាប្រទេសរស់នៅដោយឯកោ
- ប្រទេសកម្ពុជាបាត់បង់ឯករាជ្យជាតិ អធិបតេយ្យភាព បូរណភាពទឹកដី
- ប្រជាជនអស់ជំនឿលើមេដឹកនាំ អស់សង្ឃឹកលើវាសនាជាតិ
- អស្ថិរភាពនយោបាយដោយសង្គ្រាមស៊ីវិល បានបង្កវិនាសកម្មលើគ្រប់វិស័យដែលជាឱកាស ឱ្យខ្មែរក្រហមឡើងកាន់អំណាចនៅឆ្នាំ១៩៧៥។

១៦.តើពួកខ្មែរក្រហមមានសកម្មភាពយ៉ាងណាដើម្បីអូសទាញប្រជាជនខ្មែរឱ្យគាំទ្រពួកគេ ?

ចម្លើយ.សកម្មភាពរបស់ពួកខ្មែរក្រហមដើម្បីអូសទាញប្រជាជនឱ្យគាំទ្រពួកគេមាន៖

- ◉ប្រមូលប្រជាជនឱ្យចូលក្នុងចលនាតស៊ូ
- ◉ប្រឆាំងនឹងពួកមូលធន និងអំពើពុករលួយ
- ◉ផ្សព្វផ្សាយមនោគមវិជ្ជាដល់ពួកនិស្សិតក្នុងក្រុង និង តាមជនបទ
- ◉ប្រាប់ប្រជាជនថាធ្វើឱ្យប្រជាជនមានសិទ្ធិស្មើគ្នា គ្មានការកេងប្រវ័ញ្ច... ។

១៧. តើហេតុអ្វីបានជាកងទ័ពអាកាសរបស់សហរដ្ឋអាមេរិកបានទម្លាក់គ្រាប់បែក៥២(B52)យ៉ាងខ្លាំងមកលើប្រទេសកម្ពុជា?

ចាប់ពីពេលណា?

ចម្លើយ៖ បានជាកងទ័ពអាកាសរបស់សហរដ្ឋអាមេរិកបានទម្លាក់គ្រប់បេ៥២(B52)យ៉ាងខ្លាំងមកលើប្រទេសកម្ពុជាគឺដោយសារតែសហរដ្ឋអាមេរិកខ្លាចពួកយៀកកុងលាក់ខ្លួននៅកម្ពុជាហើយខ្លាចប្រទេសវៀតណាមខាងត្បូងដែលអាចធ្វើឱ្យកងទ័ពអាមេរិកមិនអាចដកខ្លួនពីវៀតណាមបាន។ ការទម្លាក់នេះបានចាប់ផ្តើមពី០៦ កុម្ភៈដល់១៥ សីហា ១៩៧៣។

១៨.តើរបបសាធារណរដ្ឋខ្មែរប្រកាសជាផ្លូវការនៅថ្ងៃខែឆ្នាំណា?

ចូរប្រាប់ឈ្មោះមេដឹកនាំសំខាន់ៗនៃរបបនេះឱ្យបានប្រាំរូប?

+ថ្ងៃទី៩ខែតុលាឆ្នាំ១៩៧០។ឈ្មោះមេដឹកនាំសំខាន់ៗនៃរបបនេះឱ្យបានប្រាំរូបមាន៖

- លន់ នល់
- ទ្រង់ សិរីមតៈ
- ចេង ហេង
- ឡុង បូរ៉េត
- អ៊ុន តាំ...។

សំណួរក្នុងមេរៀន

១.ហេតុអ្វីបានជាលេចឡើងនូវរបបសាធារណរដ្ឋខ្មែរ?

២.ហេតុអ្វីបានជាគេចាត់ទុកការបោះឆ្នោតសថ្ងៃទី១៨ខែមីនាឆ្នាំ១៩៧០ជាការធ្វើរដ្ឋប្រហារទម្លាក់ នរោត្តមសីហនុ ?

៣.តើលោកសេនាប្រមុខលន់ នល់ដោះស្រាយបញ្ហាជនបទបានដែរឬទេ ?

៤.តើពួកខ្មែរក្រហមមានសកម្មភាពយ៉ាងណាដើម្បីអូសទាញប្រជាជនខ្មែរឱ្យគាំទ្រពួកគេ ?

៥.តើមូលហេតុអ្វីដែលធ្វើឱ្យរបបសាធារណរដ្ឋខ្មែរដួលរលំ ?

៦.តើហេតុអ្វីបានជាកងទ័ពអាកាសរបស់សហរដ្ឋអាមេរិកបានទម្លាក់គ្រប់បេ៥២(B52)យ៉ាងខ្លាំងមកលើប្រទេសកម្ពុជា?

ចាប់ពីពេលណា?

៧.ចូរប្រាប់ពីមូលហេតុនាំឱ្យមានរដ្ឋប្រហារនិងផលវិបាកនៃរដ្ឋប្រហារថ្ងៃទី១៨ ខែមីនា ឆ្នាំ១៩៧០។

៨. ចូរពិពណ៌នាមូលហេតុដែលធ្វើឱ្យសង្គ្រាមស៊ីវិលផ្ទុះ ឡើងពីឆ្នាំ ១៩៧០-១៩៧៥។